

சிகாகோவில் 3 நிறுவனங்களுடன் ஒப்பந்தம்!

முதல் பக்கத் தொடர்ச்சி

இப்பயணத்தின் போது, சான் பிரான்சிஸ்கோ மற்றும் சிகாகோவில் உலகில் 10 முன்னணி தொழில் நிறுவனங்களுடன் புரிந்துணர்வு ஒப்பந்தங்கள் மேற்கொள்ளப்பட்டுள்ளது.

மேலும், சிகாகோ நகரில் 4.9.2024 அன்று டிரில்லியன்ட் நிறுவனத்துடன் 2000 கோடி ரூபாய் முதலீட்டில் தமிழ்நாட்டில் வளர்ச்சி மற்றும் உலகளாவிய உதவி மையம் (Development & Global Support Centre) மற்றும் உற்பத்தி மையத்தை நிறுவுவதற்கான புரிந்துணர்வு ஒப்பந்தம் மேற்கொள்ளப்பட்டது. மேலும், உலகின் முன்னணி காலணி மற்றும் விளையாட்டு ஆடைகள் தயாரிப்பு நிறுவனமான ஹைக்கி மற்றும் உலகின் முன்னணி ஹெல்த்கேர் நிறுவனமான ஆப்டம் நிறுவனங்களின் உயர் அலுவலர்களை முதலமைச்சர் அவர்கள் சந்தித்து, தமிழ்நாட்டில் புதிய தொழில் முதலீடுகளை மேற்கொள்ள அழைப்பு விடுத்தார்.

அதன் தொடர்ச்சியாக முதலமைச்சர் மு.க.ஸ்டாலின் அவர்கள் முன்னிலையில் 5.9.2024 அன்று சிகாகோவில், லிங்கன் எலக்ட்ரிக், விஷய பிரிவிஷன் மற்றும் வில்லியன் ஆகிய நிறுவனங்களுடன் புரிந்துணர்வு ஒப்பந்தங்கள் மேற்கொள்ளப்பட்டன. அதன் விவரங்கள்:

லிங்கன் எலக்ட்ரிக் நிறுவனம்
லிங்கன் எலக்ட்ரிக் நிறுவனம் வெல்டிங் பொருட்கள், ஆர்க் வெல்டிங் உபகரணங்கள், வெல்டிங் பாகங்கள், பிளாஸ்மா மற்றும் ஆக்ஸி எரிபொருள் வெட்டும் உபகரணங்கள், ரோபோடிக் வெல்டிங் பொருட்களின் உலகளாவிய உற்பத்தி நிறுவனம் ஆகும். இது பார்ச்சுன் 1000 நிறுவனங்களில் ஒன்றாகும்.

இந்நிறுவனம் வட அமெரிக்கா, ஐரோப்பா, மத்திய கிழக்கு, ஆசியா மற்றும் லத்தீன் அமெரிக்காவில் 160க்கும் மேற்பட்ட நாடுகளையும்

42 உற்பத்தி இடங்களையும் உள்ளடக்கிய உலகளாவிய விற்பனாகலத்தர்கள் மற்றும் விற்பனை அலுவலகங்களின் வலையமைப்பைக் கொண்டுள்ளது. இந்நிறுவனத்தின் உலகளாவிய தலைமையகம் அமெரிக்க நாட்டின் ஓஹியோவின் யூக்லிடில் அமைந்துள்ளது.

புரிந்துணர்வு ஒப்பந்தம்
முதலமைச்சர் அவர்கள் முன்னிலையில், லிங்கன் எலக்ட்ரிக் நிறுவனத்திற்கும் தமிழ்நாடு அரசிற்கும் இடையே 500 கோடி ரூபாய் முதலீட்டில் சன்சு கல்பட்டு மாவட்டத்தில் லிங்கன் எலக்ட்ரிக்

நிறுவனத்தின் ஆராய்ச்சி மற்றும் மேம்பாடு, உற்பத்தி மையத்தை விரிவாக்கம் செய்வதற்கான புரிந்துணர்வு ஒப்பந்தம் மேற்கொள்ளப்பட்டது. இப்புரிந்துணர்வு ஒப்பந்த நிகழ்வில், லிங்கன் எலக்ட்ரிக் இந்தியா நிறுவனத்தின் நிர்வாக இயக்குநர் சிவபாதசுந்தரம் காரா, முதுநிலை துணைத் தலைவர் கிரேக் டோரியா மற்றும் உயர் அலுவலர்கள் பங்கேற்றனர்.

விஷய பிரிவிஷன் நிறுவனம்
விஷய பிரிவிஷன் நிறுவனமானது செமிகண்டக்டர்கள் மற்றும் எலக்ட்ரானிக் பாகங்களின் உற்பத்தி நிறுவனமாகும். இந்நிறுவனம் இஸ்ரேல், ஆசியா, ஐரோப்பா மற்றும் அமெரிக்கா நாடுகளில் உற்பத்தி ஆலைகளைக் கொண்டுள்ளது. அங்கு ரெக்டிஃபையர்கள், டையோட்கள், MOS FETகள், ஆப்டோ எலக்ட்ரானிக்ஸ், மின்தடையங்கள், மின்தேக்கிகள் போன்றவற்றை உற்பத்தி செய்கிறது. இந்நிறுவனத்தின் உலகளாவிய தலைமையகம் அமெரிக்க நாட்டின், பென்சில்வேனியாவின் மால்வெர்னில் அமைந்துள்ளது.

புரிந்துணர்வு ஒப்பந்தம்
முதலமைச்சர் அவர்கள் முன்னிலையில், விஷய பிரிவிஷன் நிறுவனத்திற்கும் தமிழ்நாடு அரசிற்கும் இடையே 100 கோடி ரூபாய் முதலீட்டில் காஞ்சி புரத்தல் சென்சார்ஸ் மற்றும் டிரான்ஸ்ட்யூசர்ஸ் (Sensors and Transducers) உற்பத்தி மையத்தை நிறுவுவதற்கான புரிந்துணர்வு ஒப்பந்தம் மேற்கொள்ளப்பட்டது. இப்புரிந்துணர்வு ஒப்பந்த நிகழ்வில், விஷய பிரிவிஷன் நிறுவனத்தின் முதுநிலை விற்பனை மேலாளர் ஷிர்வர் ஸ்ரீயன் மற்றும் உயர் அலுவலர்கள் பங்கேற்றனர்.

இச்சந்திப்பின்போது, விஷய பிரிவிஷன் நிறுவனத்தின் ஷிர்வர் ஸ்ரீயன் அவர்கள், சென்னை யில் அமைந்துள்ள தங்கள் தயாரிப்பு நிறுவனத்தை விரிவுபடுத்த உள்ளதாகவும், இதன்மூலம் அதிக அளவில் வேலைவாய்ப்பு கிடைக்கும் என்றும், தங்கள் நிறுவனத்தின் விற்பனை அதிகரிக்கும் என்றும் தெரிவித்தார். தொடர்ந்து தங்கள் நிறுவனத்திற்கு ஆதரவு அளித்து வருவதற்காக முதலமைச்சர் அவர்களுக்கும், தமிழ்நாடு அரசிற்கும் நன்றி தெரிவித்துக் கொண்டார்.

வில்லியன் நிறுவனம்
வில்லியன் நிறுவனமானது ஃபோர்டு மோடார் நிறுவனத்தின் துணை நிறுவனமாகும். அமெரிக்க நாட்டின் மிச்சிகனில் உள்ள வான் ப்யூரன் டவுன்ஷிப்பைத் தலைமையிடமாகக் கொண்டு, வில்லியன் உலகளவில் 17 நாடுகளில்

இயங்கி வருகிறது. இது பார்ச்சுன் 500 நிறுவனங்களில் ஒன்றாகும்.

இது உலகளாவிய வாகன மின்னணுவியல் சப்ளையர் நிறுவனமாகும். இது வாகனங்களின் காஃபிட் அனுபவத்தை மேம்படுத்துவதில் மின்னணு தயாரிப்புகளை வழவமைத்தல் மற்றும் தயாரிப்பில் நிபுணத்துவம் பெற்றது. இதில் இன்ஸ்ட்ரூமென்ட் கிளஸ்டர்கள், டிஸ்ப்ளேக்கள் மற்றும் இன்ஃபோடெயின்மென்ட் சிஸ்டம்கள் ஆகியவை அடங்கும்.

இந்நிறுவனம் மெக்ஸிகோ, பிரேசில், அர்ஜென்டினா, போர்ச்சுகல், இங்கிலாந்து, ஜெர்மனி, பிரான்ஸ், ஸ்லோவாக்கியா, ருமேனியா, பல்கேரியா, ஹங்கேரி, துனிசியா, இந்தியா, சீனா, தாய்லாந்து, கொரியா மற்றும் ஜப்பான் ஆகிய நாடுகளில் உற்பத்தி மற்றும் பொறியியல் மையங்களை கொண்டுள்ளது. ஃபோர்டு, ஜென்ரல் மோட்டார்ஸ், BMW மற்றும் Volkswagen போன்ற உலகின் பெரும் வாகன உற்பத்தியாளர்களுக்கு வாகன மின்னணுவியல் பாகங்களை தயாரித்து அளித்து வருகிறது.

புரிந்துணர்வு ஒப்பந்தம்
முதலமைச்சர் மு.க.ஸ்டாலின் அவர்கள் முன்னிலையில், வில்லியன் நிறுவனத்திற்கும் தமிழ்நாடு அரசிற்கும் இடையே 250 கோடி ரூபாய் முதலீட்டில் சென்னை மற்றும் கோயம்புத்தூரில் மின்னணு உற்பத்தி மையத்தை நிறுவுவதற்கான புரிந்துணர்வு ஒப்பந்தம் மேற்கொள்ளப்பட்டது. இப்புரிந்துணர்வு ஒப்பந்த நிகழ்வில், வில்லியன் நிறுவனத்தின் தலைவர் மற்றும் முதன்மை செயல் அலுவலர் சச்சின் லாவன்டே, துணைத் தலைவர் பிரான்சிஸ் கிம், இயக்குநர் ரியான் கசாரி மற்றும் உயர் அலுவலர்கள் பங்கேற்றனர்.

லிங்கன் எலக்ட்ரிக், விஷய பிரிவிஷன் மற்றும் வில்லியன் ஆகிய நிறுவனங்களுடன் மேற்கொள்ளப்பட்ட இப்புரிந்துணர்வு ஒப்பந்தங்கள் மூலம் தமிழ்நாடு இளைஞர்களுக்கு அதிக அளவிலான வேலைவாய்ப்புகள் கிடைக்கும் என்பது குறிப்பிடத்தக்கது.
இந்நிகழ்வின்போது, தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா, தொழில், முதலீட்டு ஊக்குவிப்பு மற்றும் வர்த்தகத்துறை செயலாளர் வி.அருண் ராய், தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே.விஷ்ணு மற்றும் அரசு உயர் அலுவலர்கள் உடனிருந்தனர்.



ரூ.2 கோடி நிலத்தை வழங்கிய சோழபுரம் ஷாஜஹானுக்குப் பாராட்டு!

முதல்வர் மு.க.ஸ்டாலின் வலைதளப் பதிவு!

சென்னை, செப். 7-
தஞ்சாவூர் மாவட்டம் சோழபுரம் காவல் நிலையத்திற்காக 2 கோடி ரூபாய் மதிப்பிலான தனது இடத்தை வழங்கிய ஷாஜஹான் அவர்களை பாராட்டி முதலமைச்சர் மு.க.ஸ்டாலின் அவர்களின் சமூக வலை தளப் பதிவு வருமாறு:-

"ஈத்துவக்கும் இன்பம்" என வள்ளுவர் குறிப்பிட்டதற்கு எடுத்துக்காட்டாய்த் திகழும் ஷாஜஹான் அவர்களின் தன்னலங்கருதா மனதுக்கு எனது பாராட்டுகளும் நன்றியும்.
இவ்வாறு முதல்வர் மு.க.ஸ்டாலின் அவர்கள் வலை தளத்தில் பதிவிட்டுள்ளார்.

நாடாளுமன்ற பொதுக் கணக்குக் குழுவில்

டி.ஆர்.பாலு - திருச்சி சிவா இடம் பெற்றுள்ளனர்!

செபி செயல்பாடுகள் குறித்து குழு விசாரணை!

புதுடெல்லி, செப். 7-
செபி செயல்பாடுகள் குறித்து விசாரணை நடத்த நாடாளுமன்ற பொதுக் கணக்குக்குழு முடிவு செய்துள்ளது.

இதனிடையே, செபி தலைவர் மாதவியை நேரில் அழைத்து விசாரிக்க இருப்பதாக தகவல் வெளியாகியுள்ளது.

நாடாளுமன்ற பொதுக் கணக்குக் குழுவின் தலைவராக காங்கிரஸ் உறுப்பினர் கே.சி. வேணுகோபால் அண்மையில் நியமிக்கப்பட்டார்.

அதன் இரண்டாம்



வது கூட்டம் விரைவில் நடைபெற உள்ளது. அந்தக் கூட்டத்தில் செபி மீதான புகார் குறித்தும், செபியின் செயல்பாடுகள் குறித்தும் விவாதிக்க முடிவு செய்யப்பட்டுள்ளதாக தகவல் வந்தது. அதானி செபி ஊழல் தொடர்பாக



நாடாளுமன்ற கூட்டுக்குழு விசாரணை நடத்த வேண்டும் என்று காங்கிரஸ் தொடர்ந்து வலியுறுத்தி வருகிறது. இந்நிலையில், நாடாளுமன்ற பொதுக்கணக்கு குழு செபி விவகாரங்கள் தொடர்பாக விசாரணை நடத்த முடிவு செய்துள்ளது. 22 உறுப்பினர்கள்

கொண்ட பொதுக் கணக்கு குழுவில் 15 மக்களவை உறுப்பினர்கள், 7 மாநிலங்களவை உறுப்பினர்கள் இடம்பெற்றுள்ளனர்.

மக்களவை தி.மு.க. குழுத் தலைவர் டி.ஆர்.பாலு, மாநிலங்களவை தி.மு.க. குழுத் தலைவர் திருச்சி சிவா, திரிணாமுல் காங்கிரஸ் கட்சியின் சௌகதா ராய், சுகேந்து சேகர் ராய், சமாஜ்வாதி கட்சியின் தர்மேந்திர யாதவ் உள்ளிட்டோர் இக்குழுவில் இடம்பெற்றுள்ளது குறிப்பிடத்தக்கது.

வக்பு வாரிய மசோதா ஆய்வில் எதிர்க்கட்சிகள் கருத்துக் கூற வாய்ப்பு மறுப்பு!

விரைத்தை ஒன்றிய அரசு மறைத்துள்ளது - ஆ.ராசா குற்றச்சாட்டு!

புதுடெல்லி, செப். 7-
நாடாளுமன்றக் கூட்டுக்குழுவில் கருத்துக் களை தெரிவிக்க வாய்ப்பு பறிக்காமல் வக்பு வாரிய மசோதா அவசர கதியில் ஆய்வு செய்யப்படுவதாக எதிர்க்கட்சிகள் குற்றம் சாட்டியுள்ளன.

நாடாளுமன்றத்தில் ஒன்றிய அரசு தாக்கல் செய்த வக்பு வாரிய மசோதாவுக்கு கடும் எதிர்ப்பு எழுந்ததை தொடர்ந்து இரு அவைகளின் கூட்டுக்குழுவுக்கு பரிந்துரை செய்யப்



பட்டது. இந்த குழுவின் மூன்றாவது கூட்டம் அதன் தலைவர் ஜெகதூம்பிகா பால் தலைமையில் நேற்று முன்தினம் நடை

பெற்றது. அதில் பேசிய தி.மு.க. மக்களவை மகுதிகள் மீதான உரிமம் 17 ஆம் நூற்றாண்டு முதல் உள்ளதாகவும், அரசு முன்வைக்கும் ஆவணங்களை படித்து அதன் மீது கருத்துக் கூற தங்களுக்கு போதிய வாய்ப்பு அளிக்கப்படவில்லை என்றும், இந்தியா கூட்டணி கட்சிகள் புகார் தெரிவித்தன. இந்த போக்கு தொடர்ந்தால் சபாநாயகரை சந்தித்து புகார் தெரிவிக்கப்படும் என்றும் கூறியுள்ளன.

தெரிவித்தார். மகுதிகள் மீதான உரிமம் 17 ஆம் நூற்றாண்டு முதல் உள்ளதாகவும், அரசு முன்வைக்கும் ஆவணங்களை படித்து அதன் மீது கருத்துக் கூற தங்களுக்கு போதிய வாய்ப்பு அளிக்கப்படவில்லை என்றும், இந்தியா கூட்டணி கட்சிகள் புகார் தெரிவித்தன. இந்த போக்கு தொடர்ந்தால் சபாநாயகரை சந்தித்து புகார் தெரிவிக்கப்படும் என்றும் கூறியுள்ளன.

அரசுப் பள்ளியில் சர்ச்சைப் பேச்சு!

சம்பந்தப்பட்டவர்கள் மீது கடும் நடவடிக்கை!

பள்ளிக் கல்வித்துறை அமைச்சர் அன்பில் மகேஸ் பொய்யாமொழி அறிவிப்பு!

சென்னை, செப். 7-
சென்னையில் அரசுப் பள்ளிக் கூடத்தில் ஆன்மிகப் பேச்சாளர் ஒருவர் தன்னம்பிக்கை உரை என்ற பெயரில் நிகழ்த்திய சொற்பொழிவு சர்ச்சையான நிலையில் இச்சம்பவம் தொடர்பாக கடுமையான நடவடிக்கை எடுக்கப்படும் என்று பள்ளிக்கல்வித் துறை அமைச்சர் அன்பில் மகேஸ் பொய்யாமொழி தெரிவித்துள்ளார்.

சென்னையில் கடந்த சில நாட்களுக்கு முன்னர் அரசுப் பள்ளி ஒன்றில் பிரபல ஆன்மிகப் பேச்சாளர் ஒருவர் மாணவிகள் மத்தியில் நிகழ்த்திய சொற்பொழிவும், அதன் நிமித்தமாக அப்பள்ளியின் ஆசிரியர் ஒருவருடன் அந்தப் பேச்சாளர் மேடையில் இருந்த படியே வாக்குவாதத்தில் ஈடுபட்டதும் குறித்த விடியோ சமூக வலைதளங்களில் வெளியாகி சர்ச்சையானது. இந்நிலையில் நேற்று (செப்.6) காலை சம்பந்தப்பட்ட அரசுப் பள்ளியின் முன்னாள் மாணவர் சங்கத்தினர் திரண்டு ஆர்ப்பாட்டத்தில் ஈடுபட்டனர். இதனால் அப்பகுதியில் பரபரப்பு ஏற்பட்டது. இந்நிலையில் சம்பந்தப்பட்ட பள்ளியின் நிகழ்ச்சி ஒன்றில் கலந்து கொள்ள வருகை தந்த தமிழக பள்ளிக்கல்வித் துறை அமைச்சர் அன்பில் மகேஸ் பொய்யாமொழி செய்தியாளர்களை சந்தித்தார்.

அப்போது அவர், "பள்ளி நிகழ்ச்சியில் சர்ச்சைக்குரிய விதத்தில் பேசிய விவகாரத்தில் சம்பந்தப்பட்ட அனைவரின் மீதும் கடுமையான நடவடிக்கை எடுக்கப்படும். யாராக இருந்தாலும் நடவடிக்கை உறுதி.

அனைத்து பள்ளிகளுக்கும் பாடமாக இருக்கும் வகையில் அந்த நடவடிக்கை அமையும்" என்றார். பின்னர் பள்ளி நிகழ்ச்சியில் பேசிய அமைச்சர் அன்பில் மகேஸ் பொய்யாமொழி, "பள்ளி மாணவர்கள் சுயமாக சிந்தித்து செயல்பட வேண்டும். உணர்ச்சிப் பெருக்கில் சிக்கிவிடக் கூடாது. அறிவை செலுத்தி சிந்திக்க வேண்டும். கல்வியில் சிறந்து விளங்க வேண்டும். மாணவர்கள் ஏன், எதற்கு என்று கேள்வி கேட்க வேண்டும். மதிப்பெண் மட்டுமே புத்திசாலித்தனம் அல்ல; நல்லது, கெட்டது எது என அறிந்து கொள்ளும் பகுத்தறிவு வேண்டும்." என்று அறிவுரை கூறினார்.

தொடர்ந்து பேசிய அமைச்சர், "பள்ளிக்குள்

யாரை சிறப்பு விருந்தினராக அனுமதிப்பது என்பதில் பள்ளியில் ஆசிரியர்கள் மிகுந்த கவனமாக இருக்க வேண்டும்" என்று எச்சரித்தார். ஆன்மிக சொற்பொழிவாளரின் பிற்போக்கு சிந்தனைகளை கேள்வி கேட்ட ஆசிரியர் சங்கரையும்கூடாட்டினார்.

முன்னதாக, தமிழக பள்ளிகளில் நடைபெறும் பல்வேறு நிகழ்ச்சிகளை வரைமுறைப்படுத்த புதிய வழிமுறைகளை வகுத்து வெளியிட முதல்வர் மு.க.ஸ்டாலின் அவர்கள் உத்தரவிட்டார். இதனை சமூக வலைதளப் பதிவின் மூலம் தெரிவித்துள்ள முதல்வர் "அறிவியல் வழியே முன்னேற்றத்துக்கான வழி. தனிமனித முன்னேற்றம், அறநெறி சார்ந்து வாழ்தல், சமூக மேம்பாட்டுக்கான சீரிய அமைக்கப்பட்டுள்ளது.

